


पुलिस कमिश्नर ने शिप्रापथ थाने पहुंचकर लोगों की समस्याएं सुनीं

अधिकांश शिकायतें साइबर फ्रॉड, धोखाधड़ी, अतिक्रमण, जमीन पर अवैध कब्जे और फर्जी पट्टे, धमकी, मुकदमे, अवैध शराब बिक्री से जुड़ी प्राप्त हुईं

जयपुर (कासं.)। जयपुर पुलिस आयुक्त बीजू जॉर्ज जोसफ ने गुरुवार को शिप्रापथ थाने में जनसुनवाई कर परिवारियों की समस्याएं सुनीं और मौके पर ही संबंधित अधिकारियों को निस्तारण के निर्देश भी दिए। आमजन ने पुलिस द्वारा किए गए नवाचार को सकारात्मक कदम बताया। जनसुनवाई की खास बात यह रही कि परिवारियों की समस्याओं का मौके पर ही निस्तारण किया गया। समय लगने वाली अन्य समस्याओं के जल्द समाधान के लिए भी निर्देश दिए गए।

बीजू जॉर्ज जोसफ ने कहा कि परिवारियों की समस्याओं के तुरंत समाधान के जल्द ही सप्ताह में 1 दिन सभी वृत्त क्षेत्रों में जनसुनवाई कार्यक्रम आयोजित किया जाएगा। चारों जिलों के एक-एक वृत्त क्षेत्र में जनसुनवाई की योजना है ताकि संपूर्ण जिला एक माह में कवर हो जाए और आमजन को तुरंत राहत मिले।



जयपुर पुलिस आयुक्त बीजू जॉर्ज जोसफ ने गुरुवार को शिप्रापथ थाने में जनसुनवाई कर परिवारियों की समस्याएं सुनीं।

समाधान पाया।

जनसुनवाई में पहुंची महिला शाइनी ने बताया कि उसकी गजसिंहपुरा में जमीन है। उस पर तत्कालीन मानसरोवर थाने के सीआई दिल्लीप सोनी और मौजूदा एसआई भगवान सहाय गुर्जर ने जब्त करवा दिया। इन दोनों ही पुलिस कर्मियों के खिलाफ पहले भी मानसरोवर थाने में शिकायत दी थी। पुलिस के द्वारा कोई एक्शन नहीं लिया गया। अभी भी पीड़िता के गजसिंहपुरा खसरा नंबर 125 से 31, 32 बीघा जमीन पर अलग-अलग लोग कब्जा कर लेते हैं। जयपुर पुलिस कमिश्नर ने शाइनी को आश्वासन दिया है कि उसकी जमीन पर किसी भी प्रकार का कोई कब्जा नहीं करेगा। दो कोर्ट स्टे होने के बाद भी पुलिस शाइनी को मदद नहीं कर रही थी। इसलिए शाइनी ने जयपुर पुलिस कमिश्नर के सामने अपनी पीड़ा को रखा। शाइनी ने बताया कि मानसरोवर थाने में तैनात एसआई भगवान सहाय गुर्जर उन्हें धमकाता है।

कहाता है कि यह मकान भरतपुर के जाट ने बनाया हुआ है। वह बहुत ही खतरनाक आदमी है। अगर उसके बारे में कोई शिकायत की गई तो वह आप लोगों को देख लेगा।

श्याम नगर थाना इलाके में रहने वाले रामेंद्र सिंह के बेटे सौरभ सिंह का अपहरण अक्टूबर 2022 में 6 बंदमार्शों ने किया था। पुलिस ने इस दौरान करीब 4 बंदमार्शों को गिरफ्तार किया। पुलिस ने फर्जी रिपोर्ट कोर्ट के सामने पेश की, जिससे चारों बाहर आ गए। पीड़ित ने इस बारे में तत्कालीन श्याम नगर थानाधिकारी को जानकारी दी। उन्होंने घटना को जानकारी होने से मना कर दिया। रामेंद्र ने आरोप लगाया कि धनंजय बागड़ा, रविंद्र मोरनी, युवराज सिंह, हर्ष राजेश चौधरी सहित कई बंदमार्शों ने उनके बेटे का अपहरण किया था और मारपीट की थी। पुलिस ने मुकदमा तो दर्ज किया, लेकिन अब तक इस पूरे केस में चालान पेश नहीं किया है। टीचर नीलम गोयल शिकायत लेकर पहुंची

■ श्याम नगर निवासी युवक, अपने बेटे का अपहरण करने वालों को सजा दिलाने के लिए पहुंचा

■ एक महिला, मानसरोवर थाने के तत्कालीन सीआई व एसआई पर जमीन पर कब्जे की शिकायत लेकर कमिश्नर के समक्ष पहुंची

कि उनका दुर्गापुरा शांति नगर में एक प्लॉट है। इस पर जबनर भू माफिया भोले शंकर और रामधन सैनी ने कब्जा कर लिया है। साल 2019 में नीलम गोयल ने शिप्रा पथ थाने में शिकायत दी थी। उसके बाद भी अभी तक आरोपी गिरफ्तार नहीं हुए हैं। ना ही वह कब्जा हटा पाए हैं। पीड़िता ने जयपुर पुलिस कमिश्नर को अपनी पीड़ा बताई। कमिश्नर ने कहा-तत्काल प्रभाव से आरोपियों के खिलाफ आज एक्शन ले लिया जाएगा।

मुहाना थाना इलाके में गाड़ियों का काम करने वाले राजेश सैनी भी जनसुनवाई में पहुंचे। राजेश ने बताया कि मुहाना थाने के कान्स्टेबल कैलाश चंद मीणा ने उसके पास गौरव जुनेजा नाम के युवक को भेजा था। उसमें गाड़ी की सर्विस और टायर बदलने के लिए कहा। मैंने काम करने से मना कर दिया। गत 9 दिसंबर को कैलाश चंद मीणा पीसीआर के साथ आए और मेरे साथ मारपीट शुरू कर दी। इसके बाद पुलिस का जाबजा मौके पर बुलाया व परिवार के साथ मारपीट की। मेरे खिलाफ राजकार्य में बाधा का केस दर्ज कर दिया। राजेश सैनी ने बताया-अब पुलिस को तारफ से राजीनामे के लिए डेढ़ लाख रुपए मांगे जा रहे हैं। इसकी शिकायत के लिए जयपुर कमिश्नर बीजू जॉर्ज से मिलने आया था, लेकिन नहीं मिले।

मेडिकल ऑक्सीजन उपलब्धता पर चर्चा

जयपुर। चिकित्सा एवं स्वास्थ्य विभाग की अतिरिक्त मुख्य सचिव शुभा सिंह ने राज्य में ऑक्सीजन प्लांट्स की क्रियाशीलता व ऑक्सीजन उपलब्धता के संबंध में गुरुवार को समीक्षा की और आवश्यक दिशा-निर्देश दिए।

एसीएस सिंह ने शासन सचिवालय स्थित अपने कक्ष में आयोजित बैठक में बताया कि विभाग ने केन्द्र सरकार की ओर से जारी एडवाइजरी के दृष्टिगत कोविड-19 या अन्य बीमारियों के प्रबंधन के लिए राज्य में मेडिकल ऑक्सीजन की पर्याप्त उपलब्धता सुनिश्चित करने के लिए पूरी तैयारी कर ली गयी है। वर्तमान में राज्य में कोविड काल की तुलना में मेडिकल ऑक्सीजन उत्पादन क्षमता 2.5 गुना तक बढ़ गई है। प्रदेश में ऑक्सीजन की उपलब्धता के लिए 40 हजार से अधिक ऑक्सीजन कन्सेन्ट्रेटर, 18 हजार से अधिक अतिरिक्त डी-टाइप सिलिण्डर, ऑक्सीजन कन्सेन्ट्रेटर बैंक तथा 46 लिक्विड मेडिकल ऑक्सीजन टैंक उपलब्ध हैं।

सिंधी कैप बस स्टैंड पर शव मिला

जयपुर। सिंधी कैप बस स्टैंड पर बेकाबू बस ने एक युवक को कुचलकर मौत के घाट उतार दिया। बस स्टैंड के प्लेटफॉर्म पर युवक का शव पड़ा मिलने पर हादसे का पता चला। सूचना मिलने पर सड़क दुर्घटना थाना पश्चिम पुलिस ने शव को सवाई मानसिंह अस्पताल के मर्दाघर में रखवाया। मृतक की पहचान नहीं हो पाई है। पुलिस ने मामला दर्ज कर जांच में जुटी है। पुलिस ने बताया कि सिंधी कैप बस स्टैंड के अंदर सड़क हादसे में युवक की मौत की सूचना मिली। बस स्टैंड पहुंचने पर प्लेटफॉर्म नंबर-तीन पर युवक की लाश पड़ी मिली। पुलिस ने मृतक की पहचान के प्रयास किए, लेकिन शिनाख्त नहीं हो सकी। मौका-मुआयना कर शव को पोस्टमार्टम के लिए सवाई मानसिंह अस्पताल के मर्दाघर में भिजवाया गया। पुलिस ने बताया कि मृतक की उम्र करीब 2.5 से 3.0 साल के बीच की है।

सार-समाचार

खेल मैदान में सफाई अभियान चलाया



जयपुर, (का.सं.)। प्रधानमंत्री नरेंद्र मोदी द्वारा संपूर्ण देश में चलाए जा रहा स्वच्छ भारत अभियान के अंतर्गत आज स्वच्छ भारत अभियान किशनपोल मंडल के सिंह द्वारा खेल मैदान में सफाई अभियान चलाया गया। जयपुर को इंदौर जैसा स्वच्छ बनाने का संकल्प सभी कार्यकर्ताओं ने लिया एवं नरेंद्र मोदी का जयपुर पधारने पर जयपुर को स्वच्छ बनाकर स्वागत करने का काम किया जिसमें किशनपोल विधानसभा प्रत्याशी चंद मोहन बटवारा, प्रदेश संयोजक राज अग्रवाल मंगोड़ी वाला, मंडल अध्यक्ष मुकेश शर्मा, मूर्तिकार पूर्व मेयर ज्योति खंडेलवाल, भारत शर्मा राजनंदवाना, पार्षद अमर गुर्जर, संजयक, ललित जायसवाल पार्षद प्रत्याशी बिना मोटी विनोद शर्मा एवम अन्य कई कार्यकर्ताओं को उपस्थित रही।

मुख्यमंत्री भजनलाल शर्मा का स्वागत



जयपुर, (का.सं.)। अखिल विश्व गायत्री परिवार राजस्थान के एक प्रतिनिधि मंडल ने मुख्यमंत्री भजन लाल शर्मा से मुख्यमंत्री निवास पर भेंट कर दुष्टद ओढ़ाकर और साहित्य भेंट किया। साथ ही गायत्री परिवार के प्रमुख डॉ. प्रणव पंड्या और शैलबाला पंड्या का आशीर्वाद प्रप्त साँपा। गायत्री परिवार, राजस्थान के प्रभारी ओम्प्रकाश अग्रवाल ने मुख्यमंत्री भजन लाल शर्मा को गायत्री परिवार द्वारा शिक्षा, स्वावलंबन, नारी जागरण, कुरीत उन्मूलन, व्यासन मुक्ति के क्षेत्र में किए जा रहे कार्यों की संक्षिप्त जानकारी दी तो मुख्यमंत्री भजन लाल शर्मा ने इसकी सराहना की। प्रतिनिधि मंडल ने मुख्यमंत्री भजन लाल शर्मा को शांतिकुंज हरिद्वार आने का निमंत्रण दिया जिसे उन्होंने स्वीकार कर लिया। प्रतिनिधि मंडल में गायत्री परिवार जयपुर कार्यकारिणी के सदस्य दीपक नंदी, सतीश भाटी, डॉ. प्रशांत भारद्वाज शामिल थे।

पंत को मुख्य सचिव बनने पर बधाई दी



जयपुर। राज्य का नया मुख्य सचिव सुधांशु पंत को बनाए जाने पर विप्र फाउंडेशन के प्रदेश महामंत्री आरोग्य साथी सुनील शर्मा ने नव वर्ष की बधाई के साथ-साथ राज्य का नया मुख्य सचिव नियुक्त होने पर उन्हें गुलदस्ता भेंट कर बधाई दी।

निःशुल्क चिकित्सा शिविर आयोजित

जयपुर। निःशुल्क चिकित्सा शिविर गुरुवार को हरिकिशन पब्लिक स्कूल, मनसा राम पार्क, उत्तम नगर, दिल्ली में आयोजित किया गया। यह आयोजन मामकी एड्युकेशन सोसायटी रजि. द्वारा संचालित स्वास्थ्य शिक्षा अभियान के अंशक है। डॉ. बी.एस. डबास एवं भारतीय वरिष्ठ नागरिक राष्ट्र सुरक्षा संघ संजयन द्वारा किया गया। इस कार्यक्रम में संघ के संस्थापक डॉ. बी.एस. डबास, उपाध्यक्ष एम.पी. सिंह, मुख्य सचिव अनिल भंडारी और अन्य सदस्य व पदाधिकारी शामिल हुए। यह शिविर संघ के उपाध्यक्ष एम.एस. कर्मांडेय भी, एस.एफ.ओ. पी. शर्मा ने अपने समय में रखवाया और इसमें वाई नं.122 से निगम पार्षद अनुराधा शर्मा अन्य कार्य में व्यस्त होने की वजह से उनके पति अशोक शर्मा ने कार्यक्रम में शिरकात की और चिकित्सा शिविर की काफी सराहना की और कहा कि समाज को स्वस्थ बनाने के लिए डॉ. बी.एस. डबास का अच्छा प्रयास है इस आगे भविष्य में जारी रखें। इस निःशुल्क चिकित्सा शिविर में मुख्यतः मुद्गुधे, बी.पी. व हड्डियों आदि की जांच की गई। सभी वर्ग के लोगों ने इसमें जांच करवाकर लाभ उठाया। इस मामले में एड्युकेशन सोसायटी रजि. के अध्यक्ष डॉ. बी.एस. डबास ने औषधि रहित निःशुल्क चिकित्सा शिविर में आये लोगों को संबोधित करते हुए कहा कि स्वस्थ रहने के लिए और स्वस्थ होने के लिए औषधि खाना आवश्यक नहीं है आयुर्वेद में बताया गए स्वस्थ वृत्त के नियमों का पालन करके स्वस्थ रह सकते हैं।

रॉयल्स ने पांच रनों से जीता मैच

जयपुर, (का.सं.)। एएमपीएल में आज स्पाकल, रॉयल्स और सनराइजर्स ने अपने अपने मुकाबले जीते। भगवान दास मंगल ने बताया कि गुरुवार को खेले गये पहले मैच में बापू नगर स्पाकल को अग्रवाल फार्म स्टास्ट्स से वांकओवर मिला। दिन के बाकी रोमांचक मुकाबले में देवी नगर रॉयल्स ने टॉक रोड स्टार्स को 5 रनों से हराया। मैच की प्लेयर ऑफ द मैच रॉयल्स की शिल्पी गुप्ता रही। मानसरोवर क्वींस ने निर्माण नगर थंडरस्ट्रिक्स को 6 रनों से हराया। मैच की प्लेयर ऑफ द मैच थंडरस्ट्रिक्स की रेणुका रही। सुधांशु नगर सनराइजर्स ने टॉक रोड स्टार्स को 17 रनों से हराया। मैच की प्लेयर ऑफ द मैच सनराइजर्स की साक्षी मोदी रही।

परीक्षार्थी कर सकेंगे निःशुल्क यात्रा

जयपुर, (का.सं.)। राजस्थान राज्य पथ परिवहन निगम द्वारा 7 जनवरी को आयोजित होने वाली सहायक आचार्य, पुस्तकालयाध्यक्ष एवं शारीरिक प्रशिक्षण अन्देशक परीक्षा के परीक्षार्थियों को रोडवेज की साधारण एवं एक्सप्रेस बसों में निःशुल्क यात्रा सुविधा मिलेगी। इसके लिये गुरुवार को राजस्थान रोडवेज के प्रबन्ध निदेशक नथमल डिडेले ने परिवहन व्यवस्था सुचारू रखने के लिये आवश्यक दिशा निर्देश जारी किये हैं। रोडवेज एमडी ने बताया कि सभी मुख्य प्रबन्धकों को प्रतियोगी परीक्षा में सम्मिलित होने वाले परीक्षार्थियों को परिवहन सुविधा उपलब्ध कराने हेतु आवश्यकतानुसार स्थाई-अस्थायी बस स्टैंड, अतिरिक्त बसों की व्यवस्था, बसों के मेन्टीनेन्स, बुकिंग विण्डो एवं चालक-परिचालकों की पर्याप्त व्यवस्था सुनिश्चित करने के लिये पाबन्द किया गया है। परीक्षार्थी निःशुल्क यात्रा सुविधा का लाभ प्रवेश पत्र के साथ फोटो युक्त आईडी के आधार पर परीक्षा के एक दिवस पूर्व एवं एक दिवस बाद तक ले सकेंगे।

संस्कृत विश्वविद्यालय में अवकाश 22 को

जयपुर। अयोध्या में 22 जनवरी को होने वाले श्रीराम मंदिर के प्राण प्रतिष्ठा समारोह के अवसर पर जगद्वहुरामानंदाचार्य राजस्थान संस्कृत विश्वविद्यालय में अवकाश घोषित किया गया है। विश्वविद्यालय के प्रवक्ता शांती कोसलेन्द्रदास ने बताया कि कुलपति प्रो. रामसेवक दुबे ने 22 जनवरी को कुलपति के विशेषाधिकार से विश्वविद्यालय में अवकाश घोषित किया गया है। कुलपति प्रो. दुबे ने बताया कि शिक्षक, कर्मचारी एवं विद्यार्थी 22 जनवरी को श्रीराम की उपासना एवं आराधना के साथ ही अयोध्या से श्रीरामलला मंदिर के प्राण प्रतिष्ठा समारोह का लाईव प्रसारण देख सकेंगे।

पृथ्वीराज नगर में रोड कट पर पेचवर्क 2 दिन भी नहीं टिका

जे.डी.ए. निदेशक इंजीनियरिंग का कहना है कि "सड़क मरम्मत में लापरवाही बर्दाश्त नहीं करेंगे"

जयपुर (कासं.)। पृथ्वीराज नगर में रोड कट के बाद की गई मरम्मत का काम इतना घटिया रहा कि 2 दिन भी नहीं टिक रहा है। सखेरे पेचवर्क के बाद की गई डामर दो दिन में ही बिखर गई। मौके पर किए गए डामरकरण के काम में डामर की मात्रा भी काफी कम पाई गई। अब सड़क पर बिखरी कंक्रीट व रोडी आमजन की परेशानियां बढ़ा रही है। कोहरे के कारण दृश्यता कम होने से यह रोडी-कंक्रीट बाइक सवार लोगों के लिए हादसे का कारण बन रही है।

जेडीए के निदेशक इंजीनियरिंग देवेन्द्र गुप्ता से जब इस बारे में बात की गई तो उन्होंने कहा, रोडकट रिपेयरिंग के काम में लापरवाही को लेकर हमें शिकायतें मिली हैं। इंजीनियर्स की टीम भेजकर मौका निरीक्षण करवाया जा रहा है, जहां-जहां पर घटिया पेचवर्क हुआ है, वहां जिम्मेदार अधिकारी और ठेकेदार पर कार्रवाई की जायेगी। रोड कट की रिपेयरिंग सही तरीके से होनी चाहिए। अगर कही खामी मिली तो उसे सही कराएंगे।

स्थानीय लोगों की मानें तो पीआरएन उत्तर और दक्षिण में हाल ही में बीसलपुर की लाईन डालने का काम हुआ है। इसके लिए सड़कों को रूखे दिया गया था। जेडीए की इंजीनियरिंग सेल इन सड़कों को सुधारने की बजाय बिगाड़ने में लगी हुई है। सी जोन बाइपास पर बजरी मंडी रोड पर जेडीए ने सड़कों को सुधारने का काम गोपुलनाथ कंस्ट्रक्शन को दिया हुआ है और सबसे ज्यादा खामियां भी यहीं मिली हैं। मौके पर जेडीए के जेईएन अवकाश पर थे और ठेकेदार ने मौके का फायदा उठा कर डामर कर दी, जो जगह-जगह से बिखर गई। रोड कट की रिपेयर



करने में सड़क का लेवल भी खराब कर दिया। मौके पर डामर पुरानी सड़क से एक इंच ऊंची कर दी गई। रोड कट की रिपेयरिंग भी एक मीटर की जगह तीन मीटर की जा रही है। सड़क पर रोड कट एक मीटर के आसपास है जबकि रोड कट की रिपेयरिंग लगभग तीन मीटर में की जा रही है। रिपेयरिंग में डामर की मात्रा भी पूरी नहीं आ रही है।

डीजी-आईजी कॉफ्रेंस को लेकर ओ.टी.एस. चौराहे से के.वी. 3 तिराहे तक नो ट्रेफिक जोन

जयपुर। राजधानी में 5 से 7 जनवरी तक डीजी-आई कॉफ्रेंस को लेकर यातायात की विशेष व्यवस्था की गई है। कार्यक्रम के दौरान ओ.टी.एस. चौराहा से के.वी. 3 तिराहा तक के क्षेत्र को नो ट्रेफिक जोन रखा गया।

कार्यक्रम में प्रधानमंत्री नरेन्द्र मोदी, गृहमंत्री अमित शाह और वी.वी.आई.पी. तथा वी.आई.पी. एवं काफी संख्या में अधिकारी शामिल होंगे। कार्यक्रम के दौरान जयपुर एयरपोर्ट से जे.डी.ए. चौराहा तक जवाहर लाल नेहरू मार्ग, भवानी सिंह रोड, 22 गोदाम सर्किल से राममंदिर, राजभवन तक, 22 गोदाम सर्किल से परिवहन आयुक्त कार्यालय तक सहकार मार्ग एवं 22 गोदाम सर्किल से चौमू हाउस चौराहा तक तथा पोली सर्किल से विधायक आवास (विधानसभा के पास) तक, का मार्ग उपयोग में लिए जाने की सम्भावना रहेगी। इन मार्गों पर अल्पावधि के लिए सुरक्षा कारणों से यातायात रोका जायेगा। ओ.टी.एस. चौराहा से के.वी. 3 तिराहा तक के क्षेत्र को नो ट्रेफिक जोन रखा जायेगा।

वहीं शुक्रवार को बीजेपी कार्यालय पर प्रस्तावित कार्यक्रम के दौरान सामान्य यातायात को शाम साढ़े 5 बजे से ज़रूरत पड़ने पर डाइवर्ट कर संचालित किया जायेगा। इस दौरान चौमू हाउस चौराहा से भाजपा मुख्यालय की तरफ जाने वाले सामान्य यातायात को चौमू हाउस चौराहे से स्टैच्यू सर्किल की तरफ डाइवर्ट कर संचालित किया जायेगा। राजमहल टी. पाईन्ट चौराहा से भाजपा मुख्यालय की तरफ जाने वाले सामान्य यातायात को राजमहल टी. पाईन्ट चौराहा से डिबर पार्क चौराहा की तरफ डाइवर्ट कर संचालित किया जायेगा।

जमना लाल बजाज मार्ग एवं पृथ्वीराज रोड से आजाद मार्ग पर आने वाले सामान्य यातायात को आवश्यकतानुसार डाइवर्ट कर संचालित किया जायेगा। वहीं 22 गोदाम सर्किल से राजमहल टी. पाईन्ट चौराहा की तरफ जाने वाले सामान्य

राजकार्य में पारदर्शिता और सुशासन के निर्देश

जयपुर (कासं.)। सामाजिक न्याय एवं अधिकारिता विभाग के शासन सचिव डॉ. समित शर्मा की अध्यक्षता में आज शासन सचिवालय स्थित अपने कक्ष में विभागीय अफसरों और जिलाधिकारियों की वीडियो कॉन्फ्रेंस के माध्यम से विभागीय योजनाओं की प्रगति की मासिक समीक्षा बैठक आयोजित की गई। राज्य सरकार की मंशा के अनुरूप प्रश्नोत्तर मुक्त शासन एवम राजकीय योजनाओं के प्रभावी क्रियान्वयन सुनिश्चित करें। उन्होंने राजकार्य में सुशासन एवम प्रभावी प्रशासन हेतु जिलाधिकारियों को निर्देशित किया। उन्होंने कहा कि राजकीय सेवा का उद्देश्य आमजन के जीवन में परिवर्तन लाना है। उन्होंने लोक सेवा में अनुशासन और समय की पाबंदी का महत्व रेखांकित करते हुए नियमित रूप से समय पर कार्यालय आने आदि विभिन्न निर्देश दिए। छात्रवृत्ति में हुई अनियमितता की रिकवरी कर्वाए और 3 दिन में नहीं होने पर दोषी के खिलाफ एफआईआर दर्ज कराए। उन्होंने जिलाधिकारियों को निर्देश दिए कि छात्रवृत्ति योजनाओं में हुए कुछ निजी विश्वविद्यालय निजी कॉलेजों और प्राइवेट आईटीआई द्वारा अनियमितताएं कर जो छात्रवृत्ति प्राप्त कर ली है उनकी रिकवरी कर्वाए और रिकवरी नहीं होने पर दोषी संस्था/विद्यार्थी के खिलाफ एफआईआर दर्ज कराए।

एस.एम.एस. अस्पताल में 28वां अंगदान हुआ

जयपुर। राजधानी के सवाई मानसिंह अस्पताल में गुरुवार को 28वां अंगदान हुआ। धौलपुर के युवक अजीत पाल के ब्रेनडेड होने के बाद परिजनों ने उसके अंगदान करने पर सहमति दी। इसके बाद मृतक युवक की एक किडनी सवाई मानसिंह हॉस्पिटल में ही एक मरीज को लगाई गई। दूसरी किडनी और लिवर जयपुर में ही संतोक्का दुर्लभजी मेमोरियल हॉस्पिटल में भर्ती एक ही मरीज को लगाया गया। दिल कारिसीवर राजस्थान में नहीं होने के कारण वो डोनेट नहीं किया जा सका।

सवाई मानसिंह हॉस्पिटल के नोडल ऑफिसर ऑर्गन ट्रांसप्लांट डॉ. देवेन्द्र पुरोहित ने बताया कि अजीत पाल का 24 दिसम्बर को शाम को राजोखाडा, धौलपुर में किसी रिश्तेदार से मिलकर अपने घर लौटने के दौरान एक्सीडेंट हो गया था। बाइक के सामने जानवर के आ जाने से अजीत असंतुलित होकर गिर गया था, जिससे उसके चोट आई। गंभीर घायल हो जाने पर उसे आगरा के रेनबो अस्पताल में भर्ती करवाया, जहां से उन्हें 25 दिसंबर को सवाई मानसिंह हॉस्पिटल जयपुर रैफर किया गया। सवाई मानसिंह के डॉक्टरों के अथक प्रयासों के बावजूद भी अजीत पाल को बचा पाना संभव नहीं हो पाया। उसे ब्रेन डेड घोषित कर दिया। डॉ. पुरोहित ने बताया कि डॉक्टरों और ट्रांसप्लांट कोर्डिनेटर्स की समझाइश के बाद

- किडनी और लिवर दान करके बचाई दो लोगों की जिन्दगी
- दिल के लिए नहीं मिला कोई मरीज

अजीत पाल की मां चंद्रवती, पत्नी सुमन और अन्य रिश्तेदारों ने अंगदान की सहमति दी। उन्होंने बताया कि ये एसएमएस का 28वां और प्रदेश का 55वां अंगदान है।

डॉक्टर पुरोहित ने बताया कि स्टेट ऑर्गन एंड टिश्यू ट्रांसप्लांट ऑर्गनाइजेशन राजस्थान की ओर से अंगों का आवंटन किया गया। इसमें अजीत पाल की एक किडनी सवाई मानसिंह हॉस्पिटल में भर्ती एक मरीज को दान की गई। जबकि दूसरी किडनी और लिवर संतोक्का दुर्लभजी मेमोरियल हॉस्पिटल में भर्ती एक ही मरीज को दान करके लगाई गई। उन्होंने बताया कि ये दूसरा केस है, जब एक ही मरीज को मल्टी ऑर्गन ट्रांसप्लांट किया गया है।

इससे पहले सीतापुरा स्थित महात्मा गांधी में एक मरीज को एक साथ दो अंग प्रत्यारोपित किए गए थे। उन्होंने बताया कि दिल को भी डोनेट करना था, लेकिन प्रदेश में कोई इस गुण का रिसेवर नहीं मिला।

श्री क्षत्रिय युवक संघ के संस्थापक तनसिंह का जन्म शताब्दी समारोह 28 जनवरी को



उप मुख्यमंत्री दीया कुमारी ने गुरुवार को श्री क्षत्रिय युवक संघ के संस्थापक तनसिंह की जन्म शताब्दी संदेश यात्रा को झोटवाड़ा स्थित संघ शक्ति कार्यालय से तिलक लगाकर रवाना किया।

जयपुर, (का.सं.)। उप मुख्यमंत्री दीया कुमारी ने गुरुवार को श्री क्षत्रिय युवक संघ के संस्थापक तनसिंह की जन्म शताब्दी संदेश यात्रा को झोटवाड़ा स्थित संघ शक्ति कार्यालय, जयपुर से तिलक लगाकर रवाना किया। यह समारोह 28 जनवरी को जवाहर लाल नेहरू

स्टेडियम दिल्ली में आयोजित होगा। उप मुख्यमंत्री दीया कुमारी ने युवक संघ के संस्थापक तनसिंह की उतरदायित्व मानकर जीवन पर्यंत समाज की सेवा में समर्पित तनसिंह देश-प्रदेश का गौरव हैं। ऐसे कर्मशील महापुरुष की पुण्य स्मृति में आयोजित जन्म शताब्दी संदेश

यात्रा उनके सिद्धांतों और आदर्शों को जीवन में धारण करने के लिए प्रेरित करेगी। इस अवसर पर श्री क्षत्रिय युवक संघ प्रमुख लक्ष्मण सिंह बेन्याकाबास, श्री प्रताप फाउंडेशन संस्थापक, महावीर सिंह सरखंडी सहित क्षत्रिय युवक संघ के महिला-पुरुष स्वयं सेवक भी मौजूद रहे।